



NA CAKACAKA NI VAKADIDIKE

Mai vei Bradley Salmond III
(Yavutaki e na italianoa dina)

Na italianoa oqo a yaco mai Amerika.

A sovara o Bradley e dua tale na bilo nuku ki na nona vokete. Ena gadreva o koya e levu sara na nuku!

Sa roro voleka tiko mai na siga ni vakaraitaki-ka e nona koronivuli. A cakava tiko o Bradley e dua na cakacaka ni vakadidike ka vakaraitaki kina na sala edau yaco kina na ua-loka. A vulica o koya ni ua-loka e dua na ua ni waitui vakaitamera ka vu mai na dua na uneune e wasa titobu. A vinakata o koya me vinaka sara na nona vakadidike. Ena rawa beka ni rawata o koya edua na icocovi!

Ni sa sinai na nona vokete, a vakasoqona o Bradley eso na kau. A qai e kunea o koya edua na vokete palasitika kei na so na vale lalai ni vakatatalo e ruku ni vale.

A sovara o Bradley na nuku ki na vokete me cakava kina na vanua mamaca. A tuvai ira vakamaqosa na vale kei na vunikau o koya. Qai tarava mai na tikina taleitaki—na wai! Ni sa sovara ot i yani, sa rawa vua me biliga e dua na tiki ni kateni e loma ni wai me bulia kina na ua.

Ia a qai cakava e dua na cala levu. A sovara vakasivia o koya na wai! Era a luvu na vale—ka se bera mada ga ni cakava na ua. Na nuku suasua e a bulia edua na soso kabikabi qai duka.

A kacivi tinana o Bradley e valenikuro. "Na cava meu cakava qo? Au a biuta vakalevu kina na wai."

"Sega nidua na ka qori. E rawa ni o tekivu tale," a kaya o Nana. "Medaru cakava vata ka sovara vakalalai na wai ena dua na gauna."

"Sa donu." A vakacuva na uluna o Bradley ka gole ki tautuba me kauta mai eso tale na nuku.

Ena gauna oqo erau vakarautaka vakavinaka na levu ni wai ka sova yani. A yavalata na kateni o Bradley ka sarava na ua ni coqa na nuku. E cakacaka!

A tarava yani nodrau cakava o Bradley kei Nana na nona ivolakabi. A tekivu me vola eso na dina lasa me baleta na ua-loka. Ia na vosu e a sega ni veirauti kei na tabanipepa.

"Au sega ni via vola tale!" A kaya o Bradley. Sa tekivu me mosi na uluna.

"E sega ni vinakati medaru volai ira kece tale," a kaya o Nana. "E rawa nidaru vakalekalekataka me rauta na taba ni pepa."

A kudru o Bradley. Na nona ivolakabi a sega ni vaka na iraira ni kena a vinakata o koya. "Au sega ni noda icavacava e sega ni vakatau ki na iwiliwili ni gauna eda bale kina ia ena iwiliwili ga ni gauna eda tucake kina, tavaraka laivi na duka, ka toso yani ki liu."

ni via cakava na ka oqori. Ena rairai ca kevaka ena sega ni rauta vinaka na draunipepa na vosu."

"Na vuli e rawa ni dredre." A mokoti koya o Nana. "Ena so na gauna eda na caka cala. Ia na ka bibi oya meda kua ni soro. E vinakata na Tamada Vakalomalagi meda tovolea tiko ga. Me daru cegu mada ka qai vakacavara ena mataka lailai."

Ena mataka ka tarava, rau a vakacavara kina na nona ivolakabi. A sega ni uasivi sara, ia a vakila o Bradley ni marautaka cake.

Sa qai yaco mai na siga ni vakaraitaki-ka. A lai biuti Bradley mai koronivuli o tinana. "Nanuma tiko," a kaya o koya, "o a cakacaka vakaukauwa ena nomu vakadidike ka vulica kina e levu na ka. Sai koya oqori na ka e bibi."

A kauta o Bradley na nona cakacaka ni vakadidike ki na vale levu ni vakaukauwa yago. Era a sindai tu ena cakacaka ni vakadidike kei na ivolakabi. Era a dabe kece tu na kalasi va ka ra waraka tiko na gauna mera vakaraitaka kina na nodra cakacaka.

Sega ni dede sa gauna nei Bradley. A totolo na tatuki ni nona uto ni taubale yani ki liu. Vakacava ke cala na veika kece?

"E vinakata na Tamada Vakalomalagi meda tovolea tiko ga."

A biliga na kateni o Bradley e loma ni wai ka vakaraitaka vei ira na turaganilewa na kena roba na ua na vanua.

"Na cava e vakavuna na ua lelevu oqori e wasawasa?" a taroga e dua na turaganilewa.

"Na ua lelevu era sa vu mai na . . ." E a sega ni nanuma rawa o Bradley na ka me kaya. "Au sega ni nanuma rawa. Ia au rawa ni tukuna vei kemuni eso na dina lasa me baleta na ua-loka." A wilika o koya na veika e volai tu ena nona ivolakabi.

Ni suka na vuli a vodo o Bradley vata kei na nona cakacaka ni vakadidike ki na motoka.

"A bau vakacava tu?" A taroga o Nana.

"Sega ni vaka sara na ka au a vinakata." A drere o Bradley. "Ia au a cakava na noqu vinaka tauoko ka tovolea tiko ga."



"Na noda icavacava e sega ni vakatau ki na iwiliwili ni gauna eda bale kina ia ena iwiliwili ga ni gauna eda tucake kina, tavaraka laivi na duka, ka toso yani ki liu."

Elder Dieter F. Uchtdorf ena Kuoramu ni iApositolo Le Tinikarua, "O Sa na Rawala Ena Gauna Oqo!" Liaona, Nove. 2013, 55.